

בעזרת השם יתברך



סֵפֶר

עצרתו אמונה

בריון פון חיווק, אמונה
און פראקטישע עצות פאר'ן לעבן,
געשריבן דורך ראש ישיבת
תפארת התורה ברסלב

אידיש

תשפ"ה

403



לשליחת מכתבים ושאלות אל הראש ישיבה שליט"א

בדואר:

MECHON ATZUSOI EMINU

PO BOX: 646

LIBERTY, NY 12754-9998

או דרך:

[HTTPS://BRESLEVCENTER.COM/ANSWERS](https://breslevcenter.com/answers)



להרשמה לקבלת המכתב היומי במייל:

CHIZIKYOMI@RABBIROTH.ORG



להשתתפות וליטול חלק

בקונטרסים השבועיים או בשאר ספרי
המכון, המאירים את בתיכם
של אלפי יהודים

התקשרו אל הגבאי

מורה"ר **משה גראס** שליט"א

053-316-3399

בארה"ב ניתן להתקשר אל הגבאי

מורה"ר **שמואל אייכנשטיין** הי"ו

917-589-3382

או שלחו מייל לכתובת

SHMIELMAEB@GMAIL.COM



איש אמונות

- א. גרויסקייט פון אריינגעמען עלטערע עלטערן אין שטוב.....
- א. דן זיין לכף זכות די טשעפערען.....
- ב. א ווייב איז נישט קיין שלאק.....
- ג. מען ווערט נישט קלוגער מיטן אוועקמאכן די פריערדיגע דור.....
- ד. גוטע חבר'טעס וואס רעדן נארמאל און ערוואקסן.....
- ד. עלטערן וואס האבן צער פון ברסלב.....
- ה. לערנען יעדן טאג א שיעור מיט דיין טאטע.....
- ה. זיך רעגן, כעס, און געשרייען אין שטוב.....
- ז. נישט וויי טון קיינעם.....
- ח. מאך דיין התבודדות ווי א סענדוויטש.....
- ט. נישט האבן מיט חברים וואס נעמען דראגס.....
- יא. אן מוסדות איז נאר נישט דא.....
- יב. ווען מען זאגט עס פאר א צווייטן, קנאקט עס צוריק.....
- יג. איבערנעמען די עול פון די מוסדות אין ארץ ישראל.....
- יד. נעם נישט יעצט בחורים צו סעודות.....
- יד. די דרך ארץ וואס איך לערן מיט מיינע תלמידים.....
- טו. פרישע מניעות פון מענטשן מיט ליצנות.....
- יו. טון אביסל, און נאכדעם נאך אביסל.....
- יח. אפגעקילט פון רבי'ן.....
- יח. אוועק געגעבן די בזיון פאר ענק, פאר זרע של קומא.....
- יט. די משפחה טשעפעט וועגן ברסלב.....
- כ. ווי מער דו וועסט טון פאר די מוסד, וועסטו האבן מער הצלחה.....
- כ. העלפן די מוסדות, אן טרעטן אויף אנדערע.....

א' שאר אז דו קומסט נישט צו די וועכנטליכע שיעורים..... כא
 אלע שידוכים וואס ווערן נישט, זענען א בחינה פון א שידוך..... כב
 יעדעס קינד שיינט אויף זיין וועג..... כג
 וואס פעלט מיר אויס די באנצע זאך?..... כד
 נישט מסכים אויף דיין סדר היום..... כה
 די סגולה פון מזמור לתודה..... כו
 אנשי שלומינו האבן א געפיל צו די מוסדות על טהרת הקודש..... כז
 די הייליגע זאך פון זיך אפשערן די האר..... כח
 מסדר זיין דעם טאג פאר עבודת השם..... כט
 גיי אין מקוה, אפילו עס איז שפעט..... לו
 באלד נעמט מען ארויס אלע קאמערעס, אלע פילמס..... לא
 די גרויסקייט פון זאגן קדיש נאך עלטערן..... לב
 איינער איז קלוגער פון מיר, און אים פאלג איך..... לג
 די יארצייט פון הייליגן רבי'ן זכותו יגן עלינו פון סאטמער..... לד
 ערב ראש חודש אלול..... לו



הקונטרס השבוע נתנדב לדפואת

הר"ד בדוך יהודה בן שרה גיטל הי"ו

השי"ת יעלה לו דפואה שלימה

בקדוב בתוך שאר חולי ישראל.

איש אמונות

גרויסקייט פון אריינגעמען עלטערע עלטערן אין שטוב

בעזרת ה' יתברך - יום ה' פרשת דברים, ו' מנחם-אב, שנת תשפ"ה לפרט קטן

טייערער ליבער ... גרוי יאר, קרית ברסלב

איך בין מקנא דיין זכות אז דו האסט אריינגענומען דיין שווער צו דיר
אין שטוב; וואויל איז דיר און וואויל איז דיין חלק אויף די וועלט און אויף
יענע וועלט.

אויף זאלסטו זאגן פאר דיין ווייב תחי' אז איר זכות איז זייער זייער
גרויס, נישטא עפעס גרעסערס פון אריינגעמען עלטערן אין שטוב, אן אלטע
טאטע, אן אלטע מאמע - וואס קענען נישט גיין און קומען, וואס דארפן
צוקומען צו הילף פון די קינדער.

בזכות די גרויסע מצוה זאלן ענק האבן נחת ביי ענגקערע קינדער, און
האבן הצלחה בכל ענינים.

...



דן זיין לבף זכות די טשעפערייען

בעזרת ה' יתברך - יום ד' פרשת ואתחנן, י"ב מנחם-אב, שנת תשפ"ה לפרט קטן

מרת ... תחי'

גייט צו אייערע עלטערן, און אז זיי פירן זיך קאלט צו אייך וכו' צוליב
אייער התקרבות צום רבי'ן - זאלט איר ווייטער גיין צו זיי, און ווייטער
העלפן.

וויסן זאלט איר, אייערע עלטערן זענען זייער ערליכע אידן, זיי האבן געהערט שרעקליכע לשון הרע אויף היכל הקודש, און זיי ווילן נישט אז די קינדער זייערע זאלן זיין אין אזא פלאץ.

איך ווייס אז דאס איז זייער נישט איינגענעם, צו גיין און זיין ביי די עלטערן ווען זיי איגנארירן און זיי ענטפערן ממש וואס זיי מוזן און פירן זיך קאלט וכו', דאך זאלט איר ווייטער גיין און זיי זיין זיין לוף זכות. ווייל דער רבי זאגט (לקוטי מוה"ר"ן חלק א', סימן ו'), דורכדעם וואס מען שווייגט אפ אויף די בזיונות דורך טרעפן אין די וואס טשעפען און פארשעמען - א צד זכות, "שאינו חייב כל כך במה שמבזה אותו", אז ער איז נישט שולדיג אויף דעם וואס ער טשעפעט, "כי לפי דעתו וסברתו", ווייל לויט זיין קוק ווינקל, לויט זיין פארשטאנד, "נדמה לו", האלט ער, "שקראי לו לבזות אותו", אז מען איז מחויב צו פארשעמען וכו'; "על ידי זה", דורכדעם, "נעשה בחינת 'פתור'", ווערט מען זייער נאנט צום אייבערשטן, מען ווערט א קרוין פארן אייבערשטן און מען איז זוכה צו פבוד אלקי, צו תשובת עולם הבא און צו אדם לשבת על הכסא.

...



א ווייב איז נישט קיין שלאק

בעזרת ה' יתברך - יום ד' פרשת ואתחנן, י"ב מנחם-אב, שנת תשפ"ה לפרט קטן טייערער ... גור יאיר, קרית ברסלב

דיין ווייב זאגט זי האט דיך ליב אבער אויף האט זי א שרעק פון דיר, דאס איז זייער נישט גוט און עס קען זיך שפעטער זייער נישט גוט ענדיגן, זי האט מורא פון דיין שרייען און דיין קוועטשן וכו', עס טאר נישט זיין קיין פחד אין שטוב, אן אימה יתירה. חכמינו זכרונם לברכה זאגן (גיטין ו'): "לעולם אל יטיל אדם אימה יתירה בתוך ביתו", מען זאל נישט לייגן קיין פחד אין שטוב, ווייל עס קען ברענגען שרעקליכע זאכן.

דיין ווייב זאגט זי האט דיך ליב, זי וויל נישט איך זאל דיר אראפקוקן

וכו', איך קוק דיך נישט אראפ; וואלט איך דיך אראפגעקוקט וואלט איך דיר נישט געשריבן, אז איך שרייב דיר איז דאס נאר ווייל איך האב דיך ליב און איך וויל דיר לערנען ווי אזוי מען רעדט צו א ווייב מיט דרף ארץ, א ווייב איז נישט קיין שלאק, די ווייב איז נישט קיין משרת; וויל איך דיר בעטן דו זיי נישט דער פריץ און דיין ווייב דיין משרת, דו זיי א קעניג און דיין ווייב די קעניגין...

...



מען ווערט נישט קלוגער מיטן אוועקמאכן

די פריערדיגע דור

בעזרת ה' יתברך - יום ד' פרשת ואתחנן, י"ב מנחם-אב, שנת תשפ"ה לפרט קטן מיין טייערער ... גרו יאיר

איך האב הנאה פון דיין עבודת השם, ווי דו פירסט זיך, פון דיין לערנען און דאווענען ויראת השם.

איך וויל דיך מחזק זיין זאלסט רעדן צו דייע עלטערן מיט די גרעסטע כבוד און עהרע, און אויף צו דיין שווער און שוויגער, אזוי ווי מוהרא"ש האט אונז געלערנט, צו רעדן צו עלטערן מיט די גרעסטע דרף ארץ.

אויף צו דיין שווער און שוויגער זאלסטו שיין רעדן, און מאך נישט נאך די אינגעלייט וואס בארעדן ביי די חברים די שווער און שוויגער, זיי ווילן זיך מאכן וויכטיג און גרויס, און מיינען אז אזוי ווערט מען א בריי; מען ווערט נישט קלוגער ווען מען מאכט אוועק די פריערדיגע דור.

...



גוטע חבר'טעס וואס רעדן נארמאל און ערוואקסן

בעזרת ה' יתברך - יום ד' פרשת ואתחנן, י"ב מנחם-אב, שנת תשפ"ה לפרט קטן
צו די פלה ... תחי', תלמידה בית פיגא

איך וויל אייך בעטן איר זאלט נישט רעדן מיט חבר'טעס, אויך נישט
מיט די פלות - פון וואס איר לערנט ביי די מנהלות, שיעורים פאר די חתונה;
פירט זיך איידל, פירט זיך ערליך.

אויך איז נישט אזוי קלוג צו רעדן מיט די פלות פון אייער חתן.
זוכט אויף איידעלע פּרענדיס וואס רעדן איידל און ערוואקסן, נעמט זיך
קלוגע חבר'טעס וואס רעדן נישט פון 'מיין חתן', 'מיין חתן אהער, מיין חתן
אהין'; קיינער איז נישט אינטערעסירט צו הערן פון אייער חתן, און אזוי אויך.
נאך די חתונה, נעמט זיך גוטע חבר'טעס וואס רעדן נארמאל און ערוואקסן.
...



עלטערן וואס האבן צער פון ברסלב

בעזרת ה' יתברך - יום ד' פרשת ואתחנן, י"ב מנחם-אב, שנת תשפ"ה לפרט קטן
לכבוד מיין טייערער ... נרו יאיר

עס טוט זייער וויי ווען מען ווערט מקורב צום הייליגן רבי'ן און די
עלטערן וואס זענען נאכנישט מקורב האבן צער און זיי וויינען אז מען גייט
אנוועק פון די מסורה, און מען וויל נאר ברענגען נחת פאר די עלטערן. עס
טוט שרעקליך וויי, בפּרט ווען מען דעהערט די באגריף פון 'עלטערן', דער
צדיק וועקט אויף און לערנט ווי צו קוקן אויף עלטערן, ווי זיי צו מכבד זיין
וכו', און ווען מען זעט ווי די עלטערן וויינען און ווען די עלטערן זאגן קלאר
אז 'וועגן דיר ווערן מיר אלט און שוואך', דאס רייסט ביים הארץ, דאס איז
א שרעקליכע צער.

עס פל זעה, מיט דעם אלעם זאלסטו זיך זייער שטארקן, דו זיי ווייטער
מכבד מיט די גרעסטע כבוד, און ווען זיי הויבן אן קרעכצן און וויינען היטכן
דו גייסט אנוועק פון די מסורה וכו' - זאלסטו זאגן מיט דרך ארץ: "טאטע

איך האב זיך גארנישט אַוועק גערייט פון די מסורה, אויב עפעס איז די אלע מסורה זאכן וכו' און מנהגים וכו' געווארן נאך שטערקער", "מאמע איך גיי נישט אַוועק פון ענק, איך נעם סך הכל חיזוק פון רבי'ן"; דאס מעגסטו זאגן און מער פון דעם זאלסטו נישט זאגן, נאר זיי מקיים דעם פסוק "ומשמע ודומה ומשא", צדיקים טייטשן, מען דארף קענען הערן און שווייגן און פארנעמען...

...



לערנען יעדן טאג א שיעור מיט דיין טאטע

בעזרת ה' יתברך - יום ד' פרשת ואתחנן, י"ב מנחם-אב, שנת תשפ"ה לפרט קטן
לכבוד מיינ טייערער ... גרוי יאיר, קרית ברסלב

דאנק און לויב דעם אייבערשטן פאר די גרויסע חסדים וואס ער טוט מיט דיר, און אז ענק ווארטן שוין א שמחה, ווייל מוהרא"ש זאגט פון רבי נתן, ווי מער מען דאנקט דעם אייבערשטן - אלץ מער ישועות קומט צום מענטש.

מאך זיך א קביעות, יעדן אינדערפרי זאלסט גיין א שפאציר צווישן די גראז ביי דיין שטוב, דאנק דעם אייבערשטן פאר דיין לעבן, פאר אלעס גוטס וואס דו האסט.

מאך זיך א שיעור צו לערנען יעדן טאג מיט דיין טאטע אדער גמרא אדער הלכה, דאס זאל זיין אויסער דינע שיעורים פסדרן.

...



זיך רעגן, כעס, און געשרייען אין שטוב

בעזרת ה' יתברך - יום ד' פרשת ואתחנן, י"ב מנחם-אב, שנת תשפ"ה לפרט קטן
לכבוד ... גרוי יאיר

צעברעך זיך נישט, און אז דו ווילסט זיך העלפן נישט צו ווערן בפעס,

עס טוט דיר וויי פארנוואס דו רעגסט זיך אויף אין שטוב, און פון צייט צו צייט ברעכט אויס א פֿעס און געשריי אויף זיין ווייב; מיט תפלה וועסטו געהאלפן ווערן.

דא האסטו א קליינע תפלה צו זאגן יעדן טאג:

"הייליגער באשעפער העלף מיר איה זאל קענען אויסרייסן פון מיר די שלעכטע מדה פון פֿעס, איה זאל זיך חס ושלום נישט אויפֿרעגן און חס ושלום שרייען אויף מיין טייערע ווייב, אָנא ה' איה בעט דיר געב מיר א רואיגקייט, געב מיר א שלות הנפש, איה זאל נישט זיין גערוועז, איה זאל געדענקען אז איה בין דא נאר א גאסט, די גאנצע וועלט האט נישט מיט מיר, דו פֿירסט אלעס, דו מאכסט אלעס, איה זאל זיך מבטל זיין צו דיר, איה זאל זיך קיינמאל אויפֿרעגן חס ושלום.

אָנא ה', איה בין אזוי פארשעמט פון מיר אליין און פון מיינע קינדער, זיי זעען ווי איה שריי אויף מיין ווייב, איה מאך איר וויינען, נאכדעם ווילן זיי נישט רעדן צו מיר, זיי ווערן ווי געטון פון מיר (איה פארשטיי זיי), איה געדענק איה ווען מיין טאטע פלעגט מאכן וויינען מיין מאמע, ווי עס האט געריסן שטיקער פון מיר, אָנא ה' הושיעה נא, העלף מיר, ראטעווע מיר, וכו'".

אזוי זאלסטו בעטן טאג נאך טאג, ביז דער אייבערשטער וועט העלפן, דו וועסט ווערן א רואיגער מענטש, א נארמאלער מענטש, א פֿרייליכער מענטש, א צופֿרידענער; נאר תפלה איז די עצה פאר די שווערע מידות. צעקלאפ זיך נישט, ביסט נאכאלץ זייער טייער, און דאס אליין אז מען שרייט צום אייבערשטן: "הצלינו, מלטינו, פלטינו" - דאס איז די ישועה.

...



נישט וויי טון קיינעם

בעזרת ה' יתברך - יום א' פרשת עקב, ט"ז מנחם-אב, שנת תשפ"ה לפרט קטן
טייערער ... גרוי יאיר

אזויפיל מענטשן, יונג און אלט, מענער און פרויען - זענען זיך אזוי מחי' מיט די הערליכע קונטרסים, די וועכנטליכע "עצתו אמונה"; עס ווייזט זיי די וועג אין לעבן, עס בלאזט אריין אין זיי א לעבעדיגע גייסט. דו טארסט נישט זיין צעבראכן, דו דארפסט זיך זייער מחי' זיין, ווייל אפילו אז מען קען איינמאל אין לעבן איין איד מחי' זיין - איז שוין אלעס כדאי, כל שכן וקל וחמר אז דו ביסט מחי' הונדערטער און טויזנטער אידישע קינדער מדי שבוע בשבוע, דארפסטו זיך זייער שטארקן און זיך מחי' זיין.

בעט דעם מעלער זאל מאכן א בילד ווי א שוחט מיטן מעסער מיט א פארטיף שטייט, און ווי א קעלבל באהאלט זיך אונטערן טיש, און ווי א פנא ווייזט אים ער זאל גיין צום שוחט. איך וויל זאלסט מאכן די מעשה פון רבנו הקדוש וואס האט נישט רחמנות געהאט אויפן קעלבל, ווי דאס איז שוין געווען א פאם פאר אים; אריינצופרענגען אין די קינדער גוטע מדות.

דא האסטו די מעשה:

"מעהה... מההה..." די קעלבעלע וויינט, זי וויל נישט דער שוחט זאל איר שחט'ן, זי וויל נאך אביסל לעבן.

טייערע קינדער, מיט יארן צוריק האט אמאל פאסירט, רבינו הקדוש לערנט די הייליגע תורה און פלוצלונג שפרינגט צו אים א קעלבל און וויינט "מעהה... מההה..." די קעלבל האט געוויינט צו רבינו הקדוש: "היט מיד, לאז מיד זיין דא באהאלטן אונטערן טיש, דער שוחט זאל מיד נישט שחט'ן..."

רבינו הקדוש זאגט איר: "גיי צום שוחט, דו ביסט פאשאפן געווארן מען זאל זיך שחט'ן, גיי ארויס פון דא", און די קעלבל איז געגאנגען צום שוחט.

אויבן אין הימל איז געווארן א רעש, מען האט געזאגט וויבאלד רבינו

הקדוש האט נישט רחמנות געהאט אויפן קעלבל וועט ער באקומען ציין ווייטאג, ווייל אזוי ווי א מענטש פירט זיך דא אויף די וועלט מען זיך מיט אים פון יענע וועלט, און רבינו הקדוש האט באקומען ציין ווייטאג.

טייערע קינדער, מיר נעמען זיך פאר נישט וויי צו טון קיינעם, אפילו בעלי חיים, און זיכער נישט א קינד, ווייל אויב חס ושלום מען טוט וויי א קינד, אויב חס ושלום מען מאכט וויינען א קינד - מאכט דער אייבערשטער מדה כנגד מדה און מען דארף אליין וויינען ביז מען תשובה.

אלע קינדער בעטן זיך איבער, מען נעמט זיך פאר מען גייט שוין מער קיינמאל נישט וויי טון קיינעם.

דער אייבערשטער זאל העלפן זאלסט האבן הצלחה אין אלע ענינים.
א כתיבה וחתימה טובה, א גוט געבענטשט יאר.

...



מאך דיין התבודדות ווי א סענדרוויטש

בעזרת ה' יתברך - יום א' פרשת עקב, ט"ז מנחם-אב, שנת תשפ"ה לפרט קטן

לכבוד מיין טייערער ... גרוי יאיר

אויף דיין פראגע אויב זיך קאמפלימענטן איז גאנץ וכו'; גאנץ איז מבטל זיין א צווייטן, אנוועק מאכן א צווייטן, שפעטן פון אנדערע.

זיך געבן גוטע ווערטער - איז א גוטע זאך. דער רבי זאגט (לקוטי מוה"ר חלק ב', סימן קכח), דוד המלך האט זיך געגעבן גוטע ווערטער, ער האט געזוכט אין זיך גוטע נקודות און זיך דן געווען לפי זכות; ווייל דער יצר הרע וויל נאר איין זאך, צעברעכן און צעהאקן דעם מענטש, ביז ער זאל שוין אפילו נישט וועלן מער זיין גוט, ער זאל ביי זיך זיין אפגעפסקנ'ט אז ער וועט שוין נישט זיין א צדיק, און אזוי ווארפט ער אים אראפ אין עבירות.

בנוגע אז דו קענסט נישט איינשלאפן וכו'; דער רבי געבט א גוטע עצה, מען זאל טראכטן פון תחיית המתים.

בנוגע התבודדות וכו'; מאך דיין התבודדות ווי א סענדרוויטש, הויב אן

מיט הודאָה און ענדיג מיט הודאָה, און אינמיטן לייג אריין דיינע בקשות, אבער הויב אן און ענדיג מיט דאנקען און לויבן.

...



נישט האבן מיט חברים וואס נעמען דראגס

בעזרת ה' יתברך - יום ב' פרשת ראה, כ"ד מנחם-אב, שנת תשפ"ה לפרט קטן
לכבוד ... גרו יאיר

געב זיך אכטונג נישט צו האבן מיט חברים וואס נעמען דראגס, ווייל מען קען ווערן אריינגעשלעפט אין דעם; מען הויבט אן א טראפ און דאס ציט אזוי שטארק אז מען קען זיך נישט ארויסזען פון דעם, ביז מען שטארבט השם ישמרנו.

עס זעט דיר אפֿשר אויס אינטערעסאנט אז איך שרייב דיר בכלל פון אַזעלכע זאכן, אבער איך הער פון בחורים און אינגעלייט, זיי דערציילן וואס עס טוט זיך אפ אין די קאנטריס, ווי מענטשן זענען נעבעך אזוי צעבראכן און פארלוירן און מען נעמט דראגס בלי בושא, מען זוכט וואו צו אנטלויפן, מען זוכט ווי מען קען זיך אוועק נעמען די ווייטאג וכו', ווען באַמט איז נישטא וואו צו אנטלויפן ווען מען האט חס ושלום א צרה; ווען א מענטש גייט אריבער שוועריקייטן קען ער אנטלויפן נאר צום אייבערשטן, נישטא ערגעץ אנדערש וואו צו גיין, אף און ווי אז מען לויפט צו דראגס, עס ווערט נאר ערגער, ווייל איינמאל מען פאלט אריין אין דראגס - איז זייער ביטער, מען פארלירט דעם מוח מחשבה, ביז מען ווערט אויסגעריסן פון די וועלט און פון יענע וועלט.

רעד צו דיינע קינדער זיי זאלן וויסן זיך צו היטן פון דעם. א איד זאגט מיר, יעצט ער האט פארלוירן זיין זון, ער איז נעבעך געשטארבן פון נעמען דראגס. עס האט זיך אנגעהויבן מיט איין מאל נעמען, נאר אויף טועם זיין, עס האט זיך אנגעהויבן בטעות, און נעבעך נעבעך אוועק פון דער וועלט אן גארנישט, אן איבערלאזן דורות.

איך בעט דיר זאלסט נישט גיין צו פארטיס וכדומה וואו מען נעמט דארט דראגס, שטערקערע מענטשן פון דיר זענען געפאלן און האבן געענדיגט זייער לעבן. חכמינו זכרונם לברכה זאגן (סנהדרין כג.), די ערליכע אידן פון ירושלים - "לא היו נכנסין בסעודה אלא אם כן יודעין מי מיסב עמהן", זענען נישט געגאנגען צו קיין מסיבות נאר אז זיי האבן געוואוסט ווער עס וועט זיין דארט און מיט וועם זיי וועלן זיצן ביי איין טיש; זאלסטו אויך אזוי טון, נישט גיין צו גרילס, פארטיס וכו' - אן יראת שמים.

עס איז דא א דראג וואס נעמט אנוועק אלע ווייטאג; לערנען תורה. די הייליגע חכמים זכרונם לברכה זאגן (עירובין נד.), די תורה איז סם חיים, א דראג וואס געבט לעבן; אנשטאט נעמען בלעטער און גראזן - נעם די בלעטער גמרא, זאג בלעטער גמרא וועסטו ווערן עכט פרייליך, דו וועסט זיך ליב האבן, דו וועסט נישט דארפן זוכן אנדערע זאכן זיך פרייליך צו מאכן.

מיר גרייטן זיך שוין צו אונזער נסיעה קיין אומאן, זיין ביים רבי'ן ראש השנה, אין צוויי און דרייסיג טעג פארן מיר קיין אומאן. אז דינע עלטערן ווילן נישט זאלסט פארן אויף אומאן - זאלסטו זיך נישט טענה'ן, חס ושלום זיך טענה'ן מיט עלטערן, עלטערן דארף מען מכבד זיין, עלטערן דארף מען האלטן טייער. דער רבי זאגט (שיחות הר"ן, סימן קפב), "מען קריגט נישט אויף מיר, נאר מען האט זיך אויסגעשניצט א מענטש, און אויף אים קריגט מען; איך קריג אויף אויף דעם מענטש" - זאגט דער רבי, "אויף אזא מענטש וואס טוט אזעלכע זאכן וואס טויג נישט - קריג איך אויף"; דאס הייסט אזוי, מענטשן ווייסן נישט וואס ברסלב איז, מענטשן מיינען אז דאס איז א פלאץ פון משוגעים, און דערפאר, יעדע טאטע און מאמע וואלטן נישט געוואלט אז זייער קינד זאל זיך דרייען אויף א פלאץ פון משוגעים, און ליידער אין ברסלב אליין זענען דא מענטשן וואס זיי זענען גורם אז מען זאל מורא האבן פון ברסלב. דער רבי זאגט אז עס זענען דא מענטשן וואס דורך זייערע מעשים און זייערע דיבורים זענען זיי גורם אז מענטשן זאלן זיך דערווייטערן פונעם צדיק (לקוטי מוהר"ן חלק א', סימן ע); בפרט די גייע

אנשיקעניש פון "נח" וואס זיי זענען מבזה דעם רבי'ן, און מענטשן מיינען אז דאס איז ברוסלעב, און זיי זענען גורם אז מענטשן זאלן נישט קענען מקורב ווערן צום הייליגן רבי'ן. אזוי ווי דער רבי זאגט (ספר המדות אות צדיק, סימן סט): "מי שאוהב את הצדיק, צריך לשמר את הצדיק שלא יצא עליו שם רע", ווער עס האט ליב דעם צדיק זאל אכטונג געבן נישט צו מאכן קיין שלעכטע נאמען פארן צדיק; נאכדעם מיינען מענטשן אז דאס איז ברוסלעב, און צוליב דעם איז דא אזויפיל מחלוקת אויף חסידי ברוסלעב; זאלסטו זיך חס ושלום נישט טענה'ן מיט דייערע עלטערן.

דער אייבערשטער זאל העלפן זאלסט האבן הצלחה אין אלע ענינים.
א כתיבה וחתומה טובה, א גוט געבענטשט יאר.

...



אן מוסדות איז גארנישט דא

בעזרת ה' יתברך - יום ב' פרשת עקב, י"ז מנחם-אב, שנת תשפ"ה לפרט קטן
מיין טייערער ... גרו יאיר

מזל טוב פאר דיין געבוירענע מיידל, דער אייבערשטער זאל העלפן זאלסט האבן אסאך נחת פון דעם קינד מיט דיין ווייב אינאיינעם.

איך וויל דיר בעטן זאלסט ווייטער ממשיך זיין מיט העלפן צאמנעמען צדקה פאר אונזערע מוסדות אין ארץ ישראל. ביז יעצט פלעג איך שיקן געלט פון אמעריקע, איך זע נישט איך זאל קענען ווייטער שיקן די געלט, איך וויל די מוסדות זאלן זיך אויסהאלטן פון אנשי שלומינו פון ארץ ישראל. בכל בעט איך דיר זאלסט זיך אריינלייגן מיט די גאנצע הארץ און מח צו העלפן אונזערע מוסדות זאלן קענען אנגיין, מען זאל קענען צאלן די מלמדים אין צייט, און דו זאלסט האבן אזא הצלחה אז דו זאלסט קענען שיקן קיין אמעריקע, ווייל דא האט מען נישט געצאלט די מלמדים און אויך די טיטשערס מיט די איינגעשטעלטע, אין אפיס איז מען שוין שולדיג פון פסח.

זיי מחזק אנשי שלומינו אין ארץ ישראל זיי זאלן געבן די צדקה פאר די מוסדות, זיי זאלן מיר העלפן און זיך אליין העלפן, ווייל אן מוסדות איז גארנישט דא, אז מען קען נישט איבערגעבן פאר די קינדער וואס מוהרא"ש האט אונז געגעבן - וועלן די עלטערן מיט די צייט אפלאזן חס ושלום.

שרייב מיר א באריכט יעדע חודש פון אלע וואס געבן פאר די מוסדות און אלע וואס האלטן אן זייערע התחייבות.

דער אייבערשטער זאל העלפן זאלסט האבן הצלחה אין אלע ענינים.

א כתיבה וחתימה טובה, א גוט געפענטשט יאר.



ווען מען זאגט עס פאר א צווייטן, קנאקט עס צוריק

בעזרת ה' יתברך - יום ב' פרשת עקב, י"ז מנחם-אב, שנת תשפ"ה לפרט קטן
צו מיין טייערער ... ירו יאיר, קרית ברסלב

איך טראכט צו קומען צו ענקער געגנט אויף שבת פרשת שופטים, מחזק צו זיין די אלע משפחות פון די געגנט וואס האבן נישט מיטגעהאלטן במשך די זומער וואכן די באטע מיט סיפורי מעשיות און שלש סעודות; לאז מיר וויסן אויב דו מיט די אנדערע גבאים ווילן דאס, און אויב ענק קענען צושטעלן אלעס וואס פעלט זיך אויס.

שטארק זיך מיט דיין עבודת השם, מיט תורה תפלה און מיט משמש זיין דעם רבי'ן, ברענג אריין א חיות אין אנשי שלומינו, דאס וועט זיך ברענגען צו גדלות המוחין. ווייל דער רבי זאגט (לקוטי מוהר"ן חלק א', סימן קפד; שיחות ה"ן, סימן צט), אן עצה צו קומען צו גדלות המוחין - מען זאל רעדן דבורי התחזקות מיט אנדערע, דאס איז א סגולה צו אליין ווערן מחזק, עס איז א סגולה זאך, נישט קיין שכל, ווייל אז מען וועט זיך אליין זאגן די זעלבע ווערטער וועט עס נישט אויסמאכן, און ווען מען זאגט עס פאר א צווייטן - קנאקט עס צוריק און עס איז אים אליין מחי'.



איבערנעמען די עול פון די מוסדות אין ארץ ישראל

בעזרת ה' יתברך - יום ב' פרשת עקב, י"ז מנחם-אב, שנת תשפ"ה לפרט קטן
לכבוד מיינע טייערע חברי הנהלה פון אונזערע מוסדות היכל הקודש פון
ארץ ישראל

איך האב פאר די לעצטע צוויי יאר געשיקט חודש'ליך געלט צו קענען
אויפהאלטן אונזערע הערליכע מוסדות היכל הקודש בארץ הקודש על
טהרת הקודש, אין אנהויב איז עס געווען קליינע געלטער, צען טויזנט. מיט
די צייט איז עס געווארן מער און מער, ביז עס האלט שוין אז איך דארף
שיקן חודש'ליך פופציג טויזנט דאלער.

למעשה האב איך פרובירט פון אלע זייטן דאס צו קענען אנהאלטן,
יעצט זע איך נישט קיין וועג פון וואו איך קען ווייטער שאפן די געלטער,
על כן וויל איך ענק בעטן ענק זאלן איבערנעמען די עול פון שאפן די געלט
צו קענען צאלן חודש'ליך די מלמדים און טיטשערס וואס ארבעטן אזוי
הארציג און געטריי פאר אונזערע קינדער, זין און טעכטער.

ברוך השם דער געטרייער גבאי און חבר הנהלה ר' אהרן וועבערמאן
גרוי יאיר האט אנוועק געשטעלט די קרן הצלה פאר אונזערע מוסדות וואס
נעמען נישט קיין געלט פון די טומאה, מען האט איינגעשפאנט אלע חברים
פון ארץ ישראל זאלן געבן זייער צדקה פאר די מוסד, און לויט ווי איך הער
פון אים קומט אויס די חשבון אז אויב אלע אינגעלייט וועלן אנהאלטן זייער
התחייבות וועלן מיר קענען דעקן חודש'ליך אונזערע מוסדות.

בכן וויל איך, ענק זאלן מחזק זיין אנשי שלומינו אז קיינער זאל זיך
נישט ארויסדרייען פון געבן די צדקות וואס מען האט זיך מחייב געווען,
אזוי וועלן מיר קענען ווייטער אנגיין מיט די מוסדות.

ביי די מוסדות אין חוץ לארץ דארפן מיר אויך רחמי שמים, מען האט
נישט געצאלט שוין אפאר וואכן די מלמדים און די טיטשערס, און פאר די
אפיס איז מען שוין שולדיג פון פסח, מיר דארפן דא גרויסע ניסים צו קענען
ווייטער אנגיין.

דער אייבערשטער זאל העלפן איר זאלט האבן הצלחה אין אלע ענינים.
א כתיבה וחתומה טובה, א גוט געבענטשט יאר.

...



נעם נישט יעצט בחורים צו סעודות

בעזרת ה' יתברך - יום ג' פרשת עקב, י"ח מנחם-אב, שנת תשפ"ה לפרט קטן
לכבוד מיין טייערער ... גרו יאיר, קרית ברסלב

בנוגע נעמען בחורים צו סעודות; מען דארף אכטונג געבן ווען מען
האט טעכטער נישט צו נעמען בחורים אין שטוב. אויף יעצט זומער ווען די
בחורים האבן פייגע סעודות אין שול - איז בכלל נישט קיין ענין צו נעמען
בחורים, עס איז בעסער נישט צו נעמען, אז זיי זאלן עסן אינאיינעם אין
ישיבה, מכמה טעמים.

נאך א וויכטיגע זאך, מאך פרייליכע שבת'דיגע סעודות. די קינדער
וילן גארנישט, קינדער דארפן גארנישט, נאר איין זאך, א פרייליכע טאטע,
א רואיגע טאטע, א טאטע וואס רעדט מיט דרך ארץ צו די מאמע און א
מאמע וואס רעדט מיט עהרע צום טאטן, אויב איז דאס דא אין שטוב - איז
אלעס דא, און אז דאס פעלט - וועלן די קינדער אנטלויפן חס ושלום.

תפלה און נאכאמאל תפלה, און נאר תפלה - איז די עצה פאר שמחה
און ישוב הדעת, און געדולד צו די קינדער...

...



די דרך ארץ וואס איך לערן מיט מיינע תלמידים

בעזרת ה' יתברך - יום ג' פרשת עקב, י"ח מנחם-אב, שנת תשפ"ה לפרט קטן
צו מיין טייערער ... גרו יאיר

נעכטן בין איך געווען אין קרית יואל ביי די חתונה פון דיין ניס, א
תלמידה פון בית פיגא, אויף דער חתן האט געלערנט אין ישיבה. איך האב

דארט געטראפן דיין טאטע, הרב הגאון ר' ... שליט"א, ער האט זיך נישט אויפגעהערט צו באדאנקען פאר אלע קינדער און אייניקלעך וואס לערנען אין היכל הקודש. ער האט מיר געזאגט אפאר מאל מיט טרערן אין די אויגן ווי דאנקבאר ער איז ווען ער זעט די יראת שמים און די געפיל און איידלקייט וואס די אייניקלעך האפן באקומען דא אין די מוסדות, עס האט מיר דערמאנט די שיחה פון רבי'ן, וואס ער האט געזאגט: "וואלטן די קיסרין און קעניגן געוואוסט וואס פאר א דרך ארץ איך לערן מיט מיינע תלמידים וואלטן זיי געשיקט זייערע קינדער לערנען ביי מיר".

נאר וואס דען? דער סמ"ך מ"ם האט שוין זיינע שלוחים וואס מאכן א שלעכטע נאמען, רעדן לשון הרע און זענען גורם צו פארשמירן דעם צדיק'ס נאמען, און דאס איז גורם אזויפיל מחלוקת ושפיכות דמים, און דאס איז דער גלות, אז דער צדיק איז פארשעמט, "השפכים בקרבה דם צדיקים" (איכה ד, יג).

ווי זאגט מוהרנ"ת אין די בריוו, אשרינו אז מיר זענען נישט קיין מתנגדים אויפן צדיק אמת.

...



פרישע מניעות פון מענטשן מיט ליצנות

בעזרת ה' יתברך - יום ג' פרשת ראה, כ"ה מנחם-אב, שנת תשפ"ה לפרט קטן לכבוד ... נרו יאיר

אז מען איז שוין געקומען אין היכל הקודש, מען איז אריבער די מניעות פון די משפחה וכו', די מניעות פון חברים וכו' - הויבט זיך אן פרישע מניעות פון מענטשן בתוכנו, און דאס איז די שווערסטע מניעות; ווייל דער הייליגער רבי נתן זאגט (לקיטי הלכות נזיקין הלכה ד', אות כה): "שמעתי מאדמו"ר", איך האב געהערט פון רבי'ן, "חסיד שנפל גרוע ממשומד", אז א חסיד וואס האט זיך אפגעקילט - איז ערגער פון איינער וואס האט זיך געשמדט; ווייל איינער וואס האט זיך געשמדט וועט קיינער נישט

אויסדערן, אבער איינער וואס זעט אויס ווי א חסיד און פון אינעווייניג איז ער פארלאשן, פיל מיט ליצנות - אזא איינעם הערט מען אויס און מען קען אלעס פארלירן.

דערפאר בעט איה דיר, אז דו ביסט שוין אריבער וואס דו ביסט אריבער - זאלסטו זיך אכטונג געבן נישט צו האבן מיט מענטשן וואס רעדן ליצנות אויף צדיקים. שלמה המלך זאגט (משלי יז, יב): "פגוש דב שכול באיש", עס איז בעסער זיך צו באגעגענען מיט א פארציקנדער בער, "וואל כסיל, באולתו", ווי צו באגעגענען א נאר, א לץ, וואס שפעט און מאכט חזק; ווייל ליצנות איז אבי גלות הטומאה, נישטא נאך אזא טומאה וואס פארשטעלט דעם אייבערשטן - ווי די טומאה פון ליצנות.

מוהרא"ש זאגט, ווען צוויי מענטשן רעדן פון א דריטן - דאס איז שוין ליצנות, פון דארט דארף מען שוין אנטלויפן. אזוי ווי חכמינו זכרונם לברכה זאגן (אבות ג, ב): "שנים שיושבים ואין ביניהן דברי תורה, הרי זה מושב לצים", מוהרא"ש זאגט, דאס איז כפשוטו, וואס איז דאס רעדן פון א דריטן? וואס איז דאס בארעדן אנדערע? דעריבער וויל איה דיר בעטן, מיר קומען שוין נאנט צו חודש אלול, די וואך שבת בענטשט מען שוין ראש חודש אלול; זאלסטו פון פריש מקורב ווערן, גיין התבודדות, און בעטן דעם אייבערשטן: "הייליגער באשעפער העלף מיר איה זאל האבן גוטע חברים און איה זאל געדענקען וואס איז היכל הקודש"; ווייל היכל הקודש איז נישט דער און נישט יענער, היכל הקודש זענען די ספרים פון מוהרא"ש, די שכל פון מוהרא"ש, די עצות און חיזוק פון מוהרא"ש. אז מען לערנט יעדן טאג די בריוו, די קונטרסים און מען האט גוטע חברים מיט וועם מען איז זיך מחזק - אזא איינער פאלט נישט, אויב מען לערנט נישט די ספרים, די בריוו און קונטרסים, מען קוקט אויף דעם און מען קוקט אויף יענעם - אזא איינער קען אלעס אפלאזן.

מיר גרייטן זיך שוין צו אונזער נסיעה קיין אומאן, זיין ביים רבי'ן ראש השנה, אין איין און דרייסיג טעג פארן מיר קיין אומאן; מען דארף אין אומאן אויך רחמי שמים צו אויסניצן די פלאץ ריכטיג, נישט האבן מיט לצים

וואס פאררופן זיך 'בְּרִסְלָב' ער חסידים וכו'. חֲכָמֵינוּ זְכוֹרָנָם לְבָרְכָה זָאגן (יזמא לח:): "הָבָא לְטַמָּא פּוֹתְחִין לוֹ", ווער עס וויל אַוועק גיין פונעם אײַבערשטן - העלפט מען אים צו פון הימל ער זאל אַוועק גיין, אזוי ווי עס שטייט (משלי ג, לד): "אִם לִלְצִים הוּא יִלְיִץ"; פֿרעגט דער הייליגער רבי נתן, פֿאר וואס האט מען אָנגעכאַפֿט דוֹקא דעם פֿסוק "אִם לִלְצִים הוּא יִלְיִץ"? זאגט דער הייליגער רבי נתן זכוֹרָנוּ לְבָרְכָה, אז אַ מענטש וויל זיך מְטַמָּא זיין - בְּרַעַנְגֵט מען אים אַ לִץ, וואס יענער לאכט אָפּ פון אלעס וואס צדיקים זאגן, אזוי פאלט ער ממילא אַראַפּ רחמנא לצלן.

דער אײַבערשטער זאל העלפֿן זאַלִּסְט האבן העלֿחָה אין אלע ענינים.
אַ כְּתִיבָה וַחֲתִימָה טוֹבָה, אַ גוט געבֿענֿטשט יאר.

...



טון אביסל, און נאכדעם נאך אביסל

בְּעֶזְרַת ה' יִתְבָּרֵךְ - יום ה' פֿרֶשֶׁת עֶקֶב, כ' מְנַחֵם-אָב, שְׁנַת תשפ"ה לְפָרֶט קָטן
מֵרֶת ... תַּחֲזִי'

דער הייליגער רבי האט אונז געלערנט א טיפֿע שִׁכָּל, און ווער עס ניצט דאס איז זיך מִמָּשׁ מַחֲזִי'; דער רבי האט געלערנט: "אַבִּיסָל איז אויף גוט", דאס איז אַ וואונדערליכע שִׁכָּל, אז מען ווייסט די טייערקייט פון טון אַבִּיסָל טוט מען אַבִּיסָל און נאכדעם נאך אַבִּיסָל, ביז מען קומט אָן צו טון אלעס.
דאס איז ביי אלעס; דאס איז ביים לערנען, ביים זאגן תְּהִלִּים, ביים זיך אויסרעדן צום אײַבערשטן, און אויף ביים רייניגן די שטוב; אז מען וויל מאכן אינגאנצן ריין - קען דאס אָפֿהאַלטן פון בְּכָלֵל אָנְהוּיָן וכו', פון יאוש וכו', אָבער אז מען קוקט אויף די אַרבעט מיט די הַקְדָּמָה פון רבי'ן, אז 'מעט גס פֿון טוב', אַבִּיסָל איז אויף גוט - דעמאלט האלט מען זיך נישט אָפּ פון אָנְהוּיָן, מען הויבט אָן ריין מאכן די שטוב על דעת צו טון נאר אַבִּיסָל, און 'אַבִּיסָל אַבִּיסָל פֿילט זיך אָן אַ שִׁסָּל', ביז מען קומט אָן צו טון אַסאַך.

וואויל איז דעם מענטש וואס נעמט אן דעם רבינ'ס שכל, דער לעבט א חיים טובים.

...



אפגעקילט פון רבי'ן

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן

טייערער ... נרו יאיר

מיין הארץ זאגט מיר אז דו האסט זיך אפגעקילט פון רבי'ן, מען זעט דיך מער נישט, מען הערט נישט פון דיר.

אזא שאד, ווייל אלעס וואס דו פארמאגסט האסטו זוכה געווען צו באקומען פון רבי'ן, דיין ווייב האט דער רבי דיר געגעבן, דיינע קינדער, דיין שלום בית, דיין פרנסה, אלעס וואס דו האסט - איז פון רבי'ן; דארפסטו זיך נאר באנייען, דארפסט האבן גוטע חברים, וואס זענען מקושר צום רבי'ן, וועסטו אויך זיין מקושר צום רבי'ן.

אזוי צו אזוי, חומש זאלסטו ווייטער לערנען, משניות און גמרא זאלסטו ווייטער זאגן, די דריי תפילות יעדן טאג זאלסטו דאווענען מיט מנגן מיט מסירות נפש.

...



אנוועק געגעבן די בזיון פאר ענק, פאר זרע של קינא

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן

מרת ... תחי'

איין טאג די וואך, ביי מנחה, האט דער שליח ציבור זיך צוהיסט און נישט געקענט ווייטער דאווענען ביים עמוד, מען האט צוגעשיקט א צווייטן (אזוי ווי די הלכה איז). איך האב פארשטאנען אז דאס איז פאר אים געווען א בזיון, בין איך צוגעגאנגען צו אים און אים געבעטן ער זאל בעטן דעם

אייבערשטן פאר אייך און אייער מאן ענך זאלן האבן קינדער, און פאר נאך
משפחות וואס ווארטן אויף קינדער, און אזוי האט ער געטון, ער האט אנוועק
געגעבן די בזיון פאר ענך און פאר אנדערע.

איך בעט פאר ענך, און איך בין זיכער אז ענך גייען שוין זוכה זיין צו
זרע של קיימא.

...



די משפחה טשעפעט וועגן ברסלב

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן

טייערער ... גרו יאיר

איך קען נישט קומען צו זיך הערנדיג ווי זיין ווייב תחי' ווערט אזוי
שטארק געטשעפעט פון איר משפחה צוליב דעם וואס זי נעמט חיזוק פון
הייליגן רבי'ן, ווי קענען מענטשן זיין אזוי שלעכט? ווי קענען ברידער און
שוועסטער זיין אזוי שלעכט? צו טשעפען א שוועסטער וכו' וכו'.

יעצט ווען זי גייט דאס אריבער זאלסטו זיין מער ליבליך און מער
ווארעם, ווייל עס איז זייער ווייטאגליך ווען א משפחה האקט אפ קשר וכו'.
שטארק זיך און שטארק איר, עס וועט אריבערגיין, יארן גייען אריבער,
מען ווערט עלטער, מען קוקט זיך ארום אויף די קינדער און אייניקלעך;
אפילו ווען אלע קינדער און אייניקלעך בלייבן בדרך התורה, דאך זעט מען
א גרויסע חילוק צווישן די קינדער און אייניקלעך וואס לעבן מיטן רבינ'ס
עצות און מיט זיינע וועגן, די כיבוד אב ואם איז גאר אנדערש, די דרך ארץ
איז מער, די חינוך הבנים והבנות איז פרחוק מזרח למערב; ביים סוף זענען
אלע מודה אז דאס מערסטע נחת האט מען פון די ברסלב'ע קינדער און
אייניקלעך.

...



ווי מער דו וועסט טון פאר די מוסד, וועסטו האבן מער

הצלחה

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן

צו מיין טייערער ... גרו יאיר, קרית ברסלב

אפילו מיר האבן שוין גערעדט - דאך וויל איך דיר דאס געבן בכתיב.

אז דו וועסט מיר העלפן מיט די מוסד וכו' - וועסטו זיך נישט מוטשען

מיט דינע אייגענע געשעפטן, און ווי מער דו וועסט טון פאר די מוסד - וועסטו האבן מער און מער הצלחה.

די קינדער אין חדר האבן נישט קיין פלאץ, אויף זענען די מלמדים נישט

באצאלט געווארן. פאר די טיטשערס און די איינגעשטעלטע אין אפיס - איז מען שולדיג פון פסח, און נאך זאכן וואס דארפן ערלעדיגט ווערן.

אויף דארף מען איבערגיין מיט די מנהלת תחי' אויב די טיטשערס ווערן

געהעריג באצאלט אדער נישט.

איך האף צום אייבערשטן ער וועט מאכן מיט אונז ניסים ווייטער אזוי

ווי ביז יעצט, ווייל אלעס וואס דו זעסט ביי אונזערע מוסדות איז הילע ניסים ונפלאות, חסדים גמורים.

...



העלפן די מוסדות, אן טרעטן אויף אנדערע

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן

... תחי'

א גרויסן יישר כח פאר אלעס וואס איר טוט צו העלפן די מוסדות, ביי

מיר איז די מוסד דאס וויכטיגסטע און טייערסטע זאך פון די גאנצע קהילה, און ווער עס העלפט די מוסדות - האט א זכות פאר אייביג, פאר זיך און פאר

זיינע דורות.

אויף זאלט איר זיין געבענטשט פארן העלפן די מוסד און אין די זעלבע

צייט נישט וויי טון קיינעם. אמאל קומט איינער העלפן און ער העלפט זייער

געטריי, אפער ביים העלפן טוט ער צעטרעטן אנדערע, מען טוט מבטל זיין אנדערע, וויי טון אנדערע, אין אזא פאל איז שוין א בחינה פון 'מוחל טובות', ענדערש העלף נישט; דעריבער דאנק איך אייך אז איר העלפט די מוסד מיט שלום, מען געבט אכטונג אויף אנדערעס געפילן.
בזכות וואס איר העלפט זאלט איר זען נחת ביי אייערע קינדער.

...



א שאד אז דו קומסט נישט צו די וועכנטליכע שיעורים

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן

טייערער ... גרו יאיר

איך האף אז אלעס איז ביי ענק גוט, איך האב שוין לאנג נישט געהערט פון דיר, א שאד אז דו קומסט נישט צו די וועכנטליכע שיעורים. אמאל פאלט מען אריין אין א קטנות הדעת, מען טראכט 'וואס האב איך צו קומען? וואס וועט מען שוין רעדן? איך ווייס שוין סיי ווי אלעס וכו'', אפער עס איז נישט אזוי, ווייל יעדע מאל מען קומט צווישן אנשי שלומינו און מען הערט די תורות פון רבי'ן - ווערט מען גייער, און מען איז מקבל קדושה וטהרה, מען איז זוכה צו מחילת עוונות. אזוי ווי חכמינו זכרונם לברכה זאגן (מדרש משלי י, יז), ווען מען זיצט ביי א שיעור וואו מען רעדט דעם צדיק'ס ווערטער איז מען מוחל אלע עבירות.

קום צוריק, גיי נישט אנוועק פון הייליגן רבי'ן, קום זיך טובל'ען אינעם נחל נובע מ'קור ח'כמה, "אני נהר", איך בין א טייף - זאגט דער רבי, "המטהר", וואס טוט רייניגן, "מכל הכתמים", פון אלע פלעקן.

...



אלע שידוכים וואס ווערן נישט, זענען א בחינה פון א שידוך

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן
טייערער ... גרו יאיר

זעצט ווען די מיידל וואס איז ארויס מיט דיר שוין עטליכע מאל האט
דיך אפגעזאגט, זאלסטו זיך נישט צעברעכן, דאנק דעם אייבערשטן אז זי
זאגט "ניין"; איז א סימן אז דאס איז נישט דיין שידוך.

איך בעט דיר זייער זאלסט נישט מאכן קיין הנחה, היות דו ביסט שוין
ארויס צוויי מאל און ביידע האבן געזאגט ניין, אז דו וועסט שוין אזוי
בלייבן; חס ושלום, די מחשבות זענען פסול'ע, דאס זענען פון די סטרא
אחרא, טראכט פונעם רבינ'ס ווערטער. דער רבי זאגט (חיי מוהר"ן, סימן תקצה),
די אלע שידוכים וואס מען טראגט אן און עס ווערט נישט זענען אויף א
בחינה פון א שידוך; און זעצט וועט קומען די ריכטיגע.

שטארק זיך מיט דאווענען די דריי תפילות מיט מנגן, מיט א סידור, מיט
בגדים חשובים. אויף שטארק זיך מיט זיינע שיעורים כסדרן על פי סדר דרך
הלימוד פון רבי'ן, לערן יעדן טאג מקרא, משנה, גמרא, הלכה וספרי רבינו,
אויף זאלסטו זאגן יעדן טאג תהלים און גיי התבודדות, בעט דעם
אייבערשטן זאלסט זוכה זיין צו זיין אן ערליכער איד.

...



יעדעס קינד שיינט אויף זיין וועג

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן
מרת ... תח'י

בנוגע וכו'; יעדע מענטש האט א זאך וואס מען קען נישט טרעפן און
געפינען ביי א צווייטן, דער רבי זאגט (לקוטי מוהר"ן חלק א', סימן לד): "כי יש בכל
אחד מ ישראל דבר יקר מה שאין בחברו", יעדער איד האט עפעס א טייערע
שיינע זאך וואס מען קען עס נישט טרעפן ביי זיין חבר; אזוי דארף מען קוקן

אויף אנדערע און זיכער ווען עס קומט צו די אייגענע קינדער, עלטערן דארף וויסן אז יעדע קינד איז א וועלט פאר זיך, מען טאר נישט לייגן קינדער אויפן וואגשאל, ערווארטן פון א קינד זאל זיין אזוי ווי דער ברודער אדער שוועסטער, דאס איז זייער נישט ריכטיג; אויף קען דאס גורם זיין אז די קינד זאל ווערן צעקלאפט און נישט קענען וואקסן, ווען די קינד שפירט אז מען איז נישט צופרידן וכו'.

אלע אייערע קינדער זענען ליכטיג און טייער, יעדע קינד שיינט אויף זיין וועג, און אז מען וועט אזוי קוקן אויף זיי - וועלן זיי זיך עפענען ווי שיינע בלימען און מען וועט זען פון זיי נחת און פרייד.

ווען איר שייטט אפ חלה און ווען איר צינדט די שבת לעכט, און ווען וכו'; ביי די דריי מצות איז א צייט וואס פרויען קענען פועל'ן גרויסע זאכן.

...



וואס פעלט מיר אויס די גאנצע זאך?

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן
מיין ליבער טייערער חבר ...

איך וויל זיך אויסשמועסן מיין הארץ מיט דיר,

עס קומט שוין אלול, מען דארף זיך מאכן א חשבון הנפש, איך בין זייער צעבראכן, וואס טו איך דא, וואס פעלט מיר אויס די גאנצע ארבעט פון זיין ראש ישיבה, עס קומט ארויס ווייטאג, ווייל מען זאגט דעם וואס צו טון, מען זאגט יענעם וואס צו טון, מען זאגט מוסר, מענטשן ווערן באליידיגט פון מיר, איז וואס פעלט מיר אויס די גאנצע זאך? אפשר קען איך זיך טוישן מיט דיר? דו ביסט אזא פארגינער, אזא ווארעמער; ווער זאגט איך מעג ווייטער זיין דער ראש ישיבה? פון די אנדערע זייט, אז מוהרא"ש האט מיר יא געזאגט זיין ראש ישיבה, מוהרא"ש האט מיר געזאגט צו זאגן וכו' - דארף איך יא זאגן; אבער וואס טוט מען מיט ווייטאג, מיטן פוסע זיין על ראשי עם ישראל?

וואס טוט מען מיט אלע שיחות, ווי למשל דארט וואו מען זעט א חסרון איז דאס א סימן אז איך האב נישט געהאט גענוג התבודדות? וואס טוט מען מיט די אלע שמועסן וואס מוהרא"ש האט אונז געלערנט נישט צו זיין פארנומען מיט יענעם'ס רוחניות, נאר העלפן א צווייטן, וואס פעלט מיר אויס צו זיין אויבן און זאגן פאר מענטשן וואס צו טון, ווען איך אליין ווייס נישט פאר מיר אליין ווי זיך אן עצה צו געבן?

זאת נחמתי, איין עצה איז געבליבן, רעדן צום אייבערשטן, אים בעטן מען זאל זיך נישט אפמאכן, למען לא גבוש ולא נפלם ולא נפשל לעולם ועד.

...



נישט מסכים אויף דיין סדר היום

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן

טייערער ליבער ... גרו יאיר, קרית ברסלב

איך בין נישט מסכים אויף דיין סדר היום, פון אויפשטיין טויזנט א זייגער; אז דו ווילסט ממשיך זיין אין כולל - דארפסטו קומען צייטליך. איך מוטשע זיך אזוי שטארק צו קענען צאלן צייטליך פאר די כולל אינגעלייט, עס קומט מיר אן אזוי שווער, איך זאג קלאר, איך צאל נאר פאר די כולל אינגעלייט וואס קומען אין צייט.

איך וויל דיר נישט וויי טון, איך וויל דיר מחזק זיין דו זאלסט אנהויבן קומען צייטליך. בעט דיין ווייב זאל דיר וועקן, זי שטייט דאך אויף צו די קינדער, זי לייגט זיי אויפן פאס, בעט איר זי זאל דיר וועקן, זי זאל דיר העלפן מצליח זיין אין לערנען, ווייל עס איז א שאד דייןע יונגע יארן, דייןע שענסטע יארן - זאלן דיר אריבערגיין מיט שלאף.

איך זאג נאכאמאל, צו זיין אין כולל מוז מען היטן די זמנים, נאר ווער עס קומט אין צייט באקומט כולל געלט און די בענעפיטן וואס די כולל אינגעלייט באקומען.

...



די סגולה פון מזמור לתודה

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן
מרת ... תחי'

אויב איין איז מער איינגענעם צו גיין האבן דעם קינד מיט אייער מאמע
- איז אונדאי גוט צו גיין מיט די מאמע, ווייל עס ווערט גע'פסק'נט אזוי אין
הלכה, אז מען מעג אפילו מחלל שבת זיין אויב די פרוי זאגט אז זי דארף
האבן מיט זיך געוויסע מענטשן.

גייט מיט אייער מאמע, און דער אייבערשטער זאל העלפן אלעס זאל
זיין בנקל ובנחת.

מזמור לתודה איז די סגולה צו האבן גרינג, אזוי זאגט דער רבי (לקוטי
מחבר"ן חלק ב', סימן ב), דאס דאנקען און לויבן דעם אייבערשטן - העלפט
געבוירן, עס נעמט אוועק די מקטרגים, אלע טויערן עפענען זיך.

וואויל איז דעם מענטש וואס לעבט מיט דאנקען דעם אייבערשטן, מען
איז זוכה צו אלע ישועות.

...



אנשי שלומינו האבן א געפיל צו די מוסדות על טהרת הקודש

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן
טייערער ... גרו יאיר

שטארק זיך זייער מיט זיין עבודת השם יתברך, און מיטן זיין א גבאי
צדקה פאר קפת רבי מאיר בעל הנס פאר אונזערע מוסדות בארץ הקודש על
טהרת הקודש.

דאס וואס דו זאגסט אז אנשי שלומינו האבן נישט קיין געפיל צו טהרת
הקודש, זיי פארשטייען נישט וואס איז די גרויסקייט פון האבן מוסדות וואס
מען נעמט נישט קיין שטיצע פון די ערב רב; לדעתי ביסטו זיך טועה, אנשי
שלומינו האבן גאר א שטארקע געפיל צו די מוסדות אין ארץ ישראל,
ערשטנס א גרויסע טייל תלמידי היכל הקודש קומען פון סאטמער,

מוֹהֲרָא"ש אַלײן פֿלעגט זאָגן בײַ די שיעורים מיט שטאַלץ אַז ער איז אַ סאַטמער תלמיד, און אפילו די וואס קומען פון אנדערע קהלות האבן באקומען א געפיל צו דעם פון הערן יארן פון מוֹהֲרָא"ש איבער די טומאה פון די ערב רב מיט זייערע רבנים, בפרט די לעצטע צען יאר וואס די מדינה של גיהנום האט געזוכט צו לייגן מוֹהֲרָא"ש אין תפיסה, זיי האבן געהאט א פלאן צו לייגן מוֹהֲרָא"ש פאר זעכצן יאר אין תפיסה, און די פרומע וואס זיצן אין כנסת המינים האבן זיך אלע אויסגעלאכט, מען איז זיי געגאנגען בעטן הצי"ו, ראטעוועט, האבן זיי אלע געלאכט.

לדעתי זענען אנשי שלומינו זייער ווארעם צו דעם, האלט אן די הייליגע ארבעט צו קענען אויסהאלטן די מוסדות.

בזכות די גרויסע מצוה זאלסטו האבן אלע ברכות וישועות.
אלקא דמאיר ענינא.

...



די הייליגע זאך פון זיך אפשערן די האר

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן
טייערער ... גרו יאיר זוגתו תחי'

מזל טוב צו ענקער חתונה, דער אייבערשטער זאל ענק בענטשן מיט אלע ברכות, די שכינה הקדושה זאל רוען ביי ענק אין שטוב און זוכה זיין צו ערליכע געזונטע דורות.

באזונדער וויל איך ווינטשן די פלה תחי' פארן טון די הייליגע זאך פון זיך אפשערן די האר, דאס וועט ברענגען ישועות, עס וועט ענק אפהיטן און היטן ענקערע דורות.

... גרו יאיר, ווען דו וועסט קומען, האב איך פאר ענק א מתנה, א זילבערנע 'ה' קייטל געבענטשט פון מוֹהֲרָא"ש ספעציעל פאר תלמידות פון בית פיגא וואס פאלגן מוֹהֲרָא"ש און שערן זיך.

...



מסדר זיין דעם טאג פאר עבודת השם

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן
טייערער ... גרו יאיר, קרית ברסלב

זיי זיך מסדר זיין טאג פאר עבודת השם, גיי שלאפן פרי, שטיי אויף
וואס פריער, קום אין שול לערנען פארטאגס, דאווען און לערן דיינע
שיעורים כסדרן.

א חלק טאג העלף די מוסד און די קהילה, א חלק טאג גיי הפצה,
פארשפרייט די שטויב פון די צדיקים (עין ספורי מעשיות, מעשה ג'). זע דיינע טעג
און יארן זאלן אריבערגיין מיט גוטע זאכן, מיט תורה, תפלה, עבודת השם,
און משמש זיין דעם רבין.

יעצט ביים שרייבן די בריוו קלאפן ביי מיר די פאליציי, איך דערמאן
זיך דאס גרויסקייט פון מוהרנ"ת, ער שרייבט אין א בריוו: "איך דארף מקצר
זיין ווייל די פאליציי זענען מיר געקומען לייגן אין תפיסה", ווען די מתנגדים
האבן גע'מסר'ט פאר די רוסישע רעגירונג אז מוהרנ"ת דרוקט אן די צענזור
וכו'; געוואלד, ווי אין די וועלט איז דא אזא זאך, פאליציי שטייען ביים טיר,
מען קלאפט אין טיר, און דער מענטש זאל האבן אזא שטארקע מח, קענען
ענדיגן שרייבן: "שטארק זיך מיט דעם רבינ'ס עצות".
איך דארף גיין צו זיי.

...



גיי אין מקוה, אפילו עס איז שפעט

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן
טייערער ... גרו יאיר

נאכן רעדן מיט דיר און הערן אז דו גייסט נישט אין מקוה, נישט
בשיטה, נאר יעדן טאג זאגסטו זיך אליין 'מארגן גיי איך גיין', דו לויפט צו
די ארבעט און אזוי גייט אריבער די וואכן און די יארן.

וויל איך דיר זייער בעטן, היות דו פארוואסט זיך א ברסלב'ער חסיד

זאלסטו יא גיין יעדן טאג אין מקנה. דער רבי האט דאך געזאגט: "די ערשטע תיקון איז מקנה", דער רבי זאגט מקנה נעמט אנוועק אלע צרות און יסורים. גיי אין מקנה, און אז דו ביסט שפעט - זאלסטו ערשט אריינשפרינגען אין מקנה, און שפעטער טון וואס דו האסט צו טון. דער רבי זאגט (ספר המדות אות המסקת הדין, סימן פא): "המקנה ממתיק הדין", מקנה איז המסקת הדינים, (שם, סימן כב): "על ידי טבילת מקנה נתבטל הצרות וישועה באה", מקנה נעמט אנוועק אלע שלעכטס, מקנה ברענגט טהרה, ריינקייט, מקנה איז טאקע נישט קיין מצוה אפער צו וואס מקנה קען צוברענגען - קען קיין שום מצוה נישט צוברענגען.

איך שרייב דיר ווייל איך וויל דו זאלסט בלייבן אן ערליכער איד, זאלסט נישט פאלן.

...



באלד נעמט מען ארויס אלע קאמערעס, אלע פילמס

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן טייערער ... ירו יאיר, קרית ברסלב

איך בין זייער נתעוורר געווארן, ביז טרערן זענען מיר גערינגען פון די אויגן; פריער קלאפן אריין צו מיר אין שטוב צוויי פאליציאנטן, באהאלטענע דיטעקטיווס, לפתחילה האב איך זיך דערשטראקן, וואס גייט פאר, א פרישע פרשה? למעשה זענען זיי מיר געקומען אויפוועקן איך זאל תשובה טון, זיי זאגן זיי זוכן עפעס א קאר, עפעס א לייסענס פלעיט, און היות דא איז דא ביי די שול קאמערעס - ווילן זיי זען די קאמערעס פון א חודש צוריק. איך בין געווארן אזוי דערשטראקן, אזוי וויי וואס וועט זיין ווען מען וועט אפיר נעמען פון מיר אלע בילדער מיום הולדי, פון די טאג וואס איך בין געבוירן... אויבן אין הימל איז דא אנוועקגעלייגט און אפגעפילמט אלעס, אזוי וויי, וואו וועל איך זיך קענען באהאלטן...

טייערער ברודער, דער רבי וועקט אונז אויף פון שלאף, דער רבי

ברענגט אריין אין אונז מיר זאלן טראכטן פון תשובה, טראכטן פון תכלית, טראכטן פון עלמא דאחי, אז עס קומט נאך א וועלט, עס קומט באלד דער מלאך מיט די טויזנט אויגן, מען נעמט באלד ארויס דעם ספר הזכרונות, אלע קאמערעס, אלע פילמס, מען וועט פרעגן אויף יעדע מעשה, אויף יעדע רגע, אויף יעדע מחשבה דיבור ומעשה, וואו וועלן מיר זיך קענען באהאלטן...?

זארג נישט, אויף האבן מיר מצות כרמון, מען דארף זיך זייער שטארקן מיט אלעס גוטס, נאר איין מאל א טאג דארף מען זיך מתנדב זיין און זיך פארשעמען וכו'.

...



די גרויסקייט פון זאגן קדיש נאך עלטערן

בעזרת ה' יתברך - יום ה' פרשת עקב, כ' מנחם-אב, שנת תשפ"ה לפרט קטן
... גרו יאיר

איך האב ערהאלטן דיין בריוו.

ברוך דיין האמת, יעצט האב איך געהערט אז דיין טאטע איז נפטר געווארן, איך וויל דיך מנחם זיין פונדערווייטנס מיט די בריוו. איך ווינטש דיר: "המקום ינחם אותך מתוך שאר אבלי ציון וירושלים, זאלסט מער נישט וויסן פון קיין צער און ווייטאג", און אז דו ווילסט מאכן א נחת רוח פאר דיין טאטעס נשמה - זאלסטו זאגן קדיש.

בזה העולם האט מען נישט קיין אנונג ווי גרויס קדיש איז, ווי א נשמה איז זיך מחי' מיט א קדיש, ווי עס טראגט ארויף די נשמה העכער און העכער. הער א מעשה, א שרעק פון א מעשה וואס דער הייליגער צדיק רבי יוסף חיים זאנענפעלד, דער ירושלים'ער רב זכותו יגן עלינו האט דערציילט.

אין די שטאט פרעשבורג האט געוואוינט א רייכע משפחה, די פרוי איז געקומען צו די הנהלת הישיבה זאגן אז זי וויל מאכן א געשעפט מיט די ישיבה, זי וועט געבן חודש'ליך גרויס געלט פאר די ישיבה בתנאי אז מען

וועט אַוועק שטעלן אין ישיבה איינער וואס זאל שטענדיג זאגן קדיש פאר די אלע נשמות וואס האבן נישט ווער עס זאגט פאר זיי א קדיש, און אזוי ווי מען האט דאס אפגערעדט האט די ישיבה אוועקגעשטעלט א בחור וואס פלעגט זאגן יעדן טאג קדיש לטובת די נשמות. ביז איין טאג איז איר מאן נפטר געווארן און וויבאלד ער האט געפירט די געשעפטן, האבן די געשעפטן אנגעהויבן גיין משה משה, עס איז נישט געווען ווער זאל זיך פארנעמען מיט די ענינים, ביז זי האט פארמאכט די געשעפטן, די פרוי האט נישט געהאט מער געלט, צו דעם אלעם האט זי געהאט צוויי טעכטער וואס האבן געדארפט שידוכים און עס איז נישט געווען קיין געלט. די פרוי האט געהאט א שטארקע אמונה, זי האט זיך נישט פארלוירן, זי איז אנגעגאנגען מיט איר לעבן אן קיין געלט, איין זאך האט איר זייער געפאדערט, אז זי האט נישט מער קיין געלט צו געבן פאר די ישיבה אנצוהאלטן איר גוטע מנהג לטובת די נשמות. זי איז אריבער צו די הנהלת הישיבה און געבעטן מיט איר גאנצע הארץ, זי האט געוויינט אז זי האט אלעס פארלוירן, זי האט נישט קיין פרוטה פאר זיך אליין, דאך בעט זי זייער מען זאל אנהאלטן די גוטע מנהג, מען זאל ווייטער זאגן קדיש לטובת די נשמות וואס האבן נישט קיין קדיש זאגער. די הנהלת הישיבה האט איר צוגעזאגט אז מען וועט ווייטער ממשיך זיין מיט די מנהג פון זאגן קדיש פאר די נשמות, זי איז ארויס מיט גרויס פרייד, זי האט געזאגט צו זיך 'זיכער וועט דער אייבערשטער מיר העלפן איך וועל טרעפן שידוכים און האבן געלט פאר זייער נדן'.

אויפן וועג ארויס פון די ישיבה קומט איר אנטקעגן אן עלטערער איד מיט א ווייסע בארד און ער באגריסט איר, ער קומט נאנט צו איר און פֿרעגט איר: "וואס מאכט איר? וואס טוט איר?" זי האט אים געענטפערט: "איך פֿלאג זיך זייער, נישטא קיין געלט, מיינע צוויי טעכטער ווערן עלטער"; דער איד פֿרעגט איר: "וויפיל געלט דארפט איר האבן פאר אייערע צוויי טעכטער זיי צו קענען חתונה מאכן?" דער איד נעמט ארויס פון טאש א טשעק בוך און פֿרעגט די פרוי: "זאגט די סכום וויפיל איר

דארפֿט"; די פֿרוי ענטפערט וויפיל געלט, און דער איד זאגט איר: "היזט עס איז א גרויסע סכום וויל איך אויך נעמען צוויי בחורים פון ישיבה פאר עדים, מען זאל נישט קענען זאגן עס איז פאלש"; דער איד איז אריין אין ישיבה, גערופן צוויי בחורים, ער האט זיי געבעטן זיי זאלן גוט קוקן ווי ער חתמ'עט דעם באנק טשעק, אויך האט ער געבעטן פון די בחורים א שטיקל פאפיר, און אויך דעם נאכאמאל גע'חתמ'עט, און זיי געגעבן די שטיקל פאפיר זיי זאלן קענען געדענקען די חתימה, און ער האט געזאגט פאר די פרוי זי זאל גיין מארגן צו דעם און דעם באנק און ארויסנעמען די סכום געלט.

די גאנצע מעשׂה איז געווען זייער וואונדערליך פאר די פרוי, וואס האט דער איד מיר בכלל באגרוסט? און וואס האט ער מיר געגעבן אזא גרויסע סכום געלט? די פרוי איז אויפגעשטאנען אינדערפרי און גלייך געגאנגען צום באנק, דער ממונה פון באנק האט געזען די טשעק מיט די חתימה, איז ער אריינגעלאפן צום באנקיר און אים געוויזן די טשעק, דער באנקיר איז אראפגעפאלן פון בענקל און גע'חלש'ט, עס איז געווארן א מהפכה, א טומל און א געשריי, מען האט ערשט איינגעשפארט די פרוי אין א שטוב מיט א שומר, און מען האט פרויבירט צו דערמינטערן דעם באנקיר. נאך אפאר מינוט איז ער געקומען צו זיך, ער האט גערופן די פרוי און איר אויסגעפרעגט, זאגט מיר די מעשׂה פינקטליך ווי אזוי עס איז געווען, די פרוי האט דערציילט די גאנצע מעשׂה: "איך בין געגאנגען אין גאס, אן עלטערער איד מיט א ווייסע בארד האט מיר באגרוסט און מיר געפרעגט וואס איך מאך, און ווען איך האב אים דערציילט ווי איך מוטשע זיך מיט מינע טעכטער האט ער מיר געגעבן דעם טשעק און געהייסן קומען דא", דער איד האט איר אויסגעפרעגט ווי אזוי ער האט אויסגעזען, און מען האט גערופן די בחורים און אלע האבן אלעס דערציילט, ביז דער באנקיר הויבט אן דערציילן: "דער איד איז מיין טאטע, ער איז שוין אנוועק פון די וועלט צען יאר צוריק, און די נאכט האב איך זיך גע'חלומ'ט ווי מיין טאטע קומט צו מיר און זאגט מיר 'זייט דו ביסט אנוועק פון די אידישע וועג און דו האסט

חתונה געהאט מיט א גוי'אישע פרוי, און דו האסט אויפגעהערט זאגן קדיש נאך מיר - האב איך מער נישט קיין מנוחה אויבן אין הימל, מיין נשמה האט נישט קיין רו, ביז די פרוי האט געמאכט די זאך מיט די ישיבה אז זיי זאלן זאגן קדיש פאר אלע נשמות וואס האבן נישט קיינעם וואס זאגט קדיש נאך זיי, דאס האט מיר צוריק געברענגט מיין מנוחה און איך זאג דיר אז מארגן וועט די פרוי קומען אין באנק בעטן געלט, זאלסטו איר געבן די סכום געלט זי זאל קענען חתונה מאכן אירע צוויי טעכטער".

דער באנקיר דערציילט: "ווען איך בין אויפגעשטאנען אינדערפרי האב איך דערציילט פאר מיין ווייב די חלום, זי האט מיך אויסגעלאכט, אבער יעצט זע איך אז די חלום איז אמת".

דער באנקיר האט תשובה געטון, זיין ווייב - די גוי'אישע פרוי - האט זיך מגייר געווען, און דער ירושלימער רב האט אויסגעפירט: "איך בין געווען איינער פון די צוויי בחורים וואס האבן געזען די מעשה מיט די אויגן".

אויך פלעגט דער גאון רבי חיים קנייבסקי זכרוננו לברכה דערציילן די מעשה. זאלסטו זאגן קדיש פאר דיין טאטע, דאס וועט אים מאכן א נחת רוח און אים ברענגען צו זיין רו.

דער אייבערשטער זאל העלפן זאלסט האבן הצלחה אין אלע ענינים.
א כתיבה וחתומה טובה, א גוט געבענטשט יאר.

...



איינער איז קלוגער פון מיר, און אים פאלג איך

בעזרת ה' יתברך - יום א' פרשת ראה, כ"ג מנחם-אב, שנת תשפ"ה לפרט קטן
לכבוד ... גרו יאיר

מען קען יעדן איינעם העלפן און אויסהיילן, מען דארף נאר איין תנאי, דער מענטש זאל איינערקענען 'עס איז דא איינער וואס איז קלוגער פון מיר און אים פאלג איך'. דער הייליגער רבי זאגט (שיחות ה'ר"ן, סימן 10): "עקר שגועון

ש'ל כל המשגעים הוא רק מחמת שהוא אינו מצית ושומע לדברי הבעלי שכל", דער עיקר פראבלעם פון די משוגעים איז ווייל ער פאלגט נישט דעם בעל שכל, ער האלט זיך קלוגער, ער האלט אז ער פארשטייט בעסער, "כי המשגע", ווייל דער משוגענער, "אם היה שומע וצית לדברי אחרים שהם הבעלי שכל", וואלט ער זיך צוגעהערט און געפאלגט וואס די קלוגע זאגן, "בודאי לא היה משגע כלל", וואלט ער געווארן אויס משוגע, און אז מען טראכט אריין אין די ווערטער פון רבי'ן - איז דאס ממש אזוי; וואלט מען געפאלגט די חכמים און די צדיקים - וואלט מען געווארן אויס משוגע.

מיר גרייטן זיך שוין צו אונזער נסיעה קיין אומאן, זיין ביים רבי'ן ראש השנה, אין דריי און דרייסיג טעג פארן מיר קיין אומאן; קוק נישט אויף דעם וואס די נסיעה קאסט אזויפיל געלט, ווען עס איז א לעבנס פראגע וואלט א מענטש אוועק געגעבן אלעס אויף די וועלט אבי ער זאל לעבן. עס שטייט: "עור בעד עור, וכל אשר לאיש יתן בעד נפשו" (איוב ב, ד), זאגט רש"י: "כן דרך בני אדם, כשרואה החרב באה על ראשו, מגין בזרועו לפניו, וכל שפן כל אשר לאיש בממונו, יתן", ווען א מענטש זעט אז מען וויל אים חס ושלום שטעכן אין קאפ, לייגט מען די האנט - מען זאל ענדערש צעשטעכן די האנט ווי איידער דעם קאפ וכו', און זיכער אז מען וועט זיך ראטעווען מיט געלט ווי איידער מען זאל חס ושלום געשעדיגט ווערן, און אז ראש השנה גייט מען אויף זיין אונזער לעבן, די לעבן פון די משפחה, און דא איז דא א רבי וואס זאגט: "איך קען יעדן איינעם העלפן" - ווי קען מען קוקן אויף געלט? ווי קען מען זאגן אז די יאר קען מען נישט פארן צוליב געלט...?

דער אייבערשטער זאל העלפן זאלסט האבן הצלחה אין אלע ענינים.

א כתיבה וחתימה טובה, א גוט געבענטשט יאר

...



די יארצייט פון הייליגן רבי'ן זכותו יגן עלינו פון סאטמער

בעזרת ה' יתברך - יום ד' פרשת ראה, כ"ו מנחם-אב, שנת תשפ"ה לפרט קטן
לכבוד ... גרו יאיר

היינט איז די יארצייט פון הייליגן רבי'ן זכותו יגן עלינו פון סאטמער. מוהרא"ש זכותו יגן עלינו האט נישט געזאגט קיין תחנון אין דעם טאג, מוהרא"ש זאגט, ווייל דער רבי זכותו יגן עלינו פון סאטמער האט געראטעוועט דעם גאנצן דור, מען זאל נישט נאכגעשלעפט ווערן נאך די מינים ואפיקורסים. מוהרא"ש האט זיך בארימט אז ער איז א תלמיד פון דעם צדיק, און ער האט געפירט די תלמידים מיט די שיטה פון דעם הייליגן רבי'ן, פון התבדלות, און מיט די העכסטע מאס צניעות.

עס איז באוואוסט צווישן סאטמערע חסידים אז דער רבי זכותו יגן עלינו האט געלערנט אלע ספרים פון רבי'ן נאכאלץ יונגער בחור, ער איז געווען בקי אין רבינ'ס ספרים, און ער ברענגט אין זיין הייליגן ספר ויואל משה (מאמר ישוב ארץ ישראל, סימן קנ) שטיקלעך פון רבינ'ס ספרים (שיחות הר"ן סימן לה): "שהולך אפיקורסות גדול על העולם", עס וועט קומען א צייט וואס עס וועט זיין גרויסע אפיקורסים, "אשרי מי שיחזיק עצמו באמונה באלו העתים", וואויל איז פאר די וואס וועלן זיין שטארק אין די אמונה אינעם אייבערשטן, און דער רבי האט געזאגט: "אף על פי שאינו מועיל כלל מה שהוא מספר זאת, שהיה אפיקורסות בעולם ושאריכין להתחזק עצמו באמונה, כי אף על פי שהוא אומר זאת אף על פי כן מתגברת האפיקורסות והבלבולים", איך ווייס אז עס וועט נישט העלפן אז איך זאג שוין דאס אלעס פאראויס, "אף אף על פי כן אני מודיע זאת מקדם", דאך זאג איך יעצט וואס גייט זיין, "בשביל אותן מעט הכשרים שיחזקו עצמן באמונתן", פאר די געציילטע ערליכע אידן, זיי זאלן זיך שטארקן, "ובודאי יהיה להם מלחמות גדולות בדעתן", זיי וועלן זיך דארפן אסאך שלאגן מיט די ביטערע נסיונות, "למען יהיה להם למשיב נפש והתחזקות והתאמצות יותר כשיראו שכבר דברו מזה מקדם", דאס וועט זיין פאר זיי גרויס חיזוק ווען זיי וועלן זען אז מען האט שוין פון פריער געוואוסט וואס עס גייט זיין.

אויף ברענגט ער דעם שיחה (שם, סימן רכ) וואס דער רבי האט געזאגט: "שיחה אפיקורסות גדול בעולם", עס וועט קומען א צייט וואס עס וועט זיין אין די וועלט אפיקורסות, "כי מלמעלה יבוא אפיקורסות בעולם", פון הימל וועט מען ברענגען אפיקורסות, "בשביל נסיון", כדי צו אויספרייזן ווער עס וועט זיין שטארק אין די אמונה, עס וועט זיין זייער שווער פאר די ערליכע אידן, דער רבי האט געקערעכצט און געזאגט: "אוי, איך יוכלו לעמד אנשים מועטים נגד כל העולם", ווי אזוי וועלן אזוי ווייניג מענטשן קענען שטיין קעגן די גאנצע וועלט...

דער רבי זכותו יגן עלינו פירט אויס אין וואל משה: "וזה ענין של רוח הקודש שראה מה הגיע אלינו בעיקבא דמשיחא", דאס איז א רוח הקודש פון רבי'ן, ער האט שוין דעמאלט געזען וואס וועט זיין אינעם היינטיגן דור.

מיר גרייטן זיך שוין צו אונזער נסיעה קיין אומאן, צו זיין ביים רבי'ן ראש השנה, אין דרייסיג טעג פארן מיר קיין אומאן; מאך דינע הכנות צו קומען, קוק נישט אויף קיינעם, אפילו מען וועט זיך נעמען צו צדיקים וואס וועלן דיר זאגן אז דו טארסט נישט פארן - זאלסטו קיינעם נישט צו הערן, דער רבי האט בפירוש געזאגט (שיחות הר"ן, סימן ריד), אלעס דארף מען פאלגן דעם צדיק אויסער ווען ער זאגט נישט קומען ראש השנה צו אים, און איך דערמאן זיך א מעשה וואס מוהרא"ש האט דערציילט, ווען מען האט אים געפייניגט ער זאל אפלאזן דעם רבי'ן, מען האט אים גענומען צו גרויסע צדיקים וואס האבן אים געזאגט ער זאל אפלאזן דעם רבי'ן, און מוהרא"ש האט געזאגט מיט עצות דקדושה: "אפילו דער רבי וועט מיר ברענגען מלאכים פון הימל וואס וועלן מיר זאגן איך זאל אפלאזן דעם רבי'ן - וועל איך דעם רבי'ן נישט אפלאזן, ווייל אז איך האב געטראפן א רבי וואס ברענגט מיד צום אייבערשטן און צו די תורה - וועל איך אזא רבי נישט אפלאזן".

אזוי זאלסטו טון, אז מען נעמט זיך צו רבנים וכו' אז דו זאלסט נישט פארן קיין אומאן, זאלסטו געדענקען וואס רבי נתן האט געזאגט פארן רב,

רַבִּי אֶהְרֹן: "אֲפִילוּ דָּעַר רַבִּי אֱלִיין זַאל מִיָּד הָאָקֶן מִיט אַ דְּרַאָנָג - וְוֵעַל אִיָּד פֿון אַזאַ רַבִּי נִישְׁט אַוועק גִּיין".

דָּעַר אַיַּבְעֶרשְׁטער זַאל הַעֲלָפֶן זַאלֶסט הָאָבֶן הַצִּלְחָה אין אַלע עֲנִינִים.
אַ כְּתִיבָה וַחֲתִימָה טוֹבָה, אַ גוֹט גַּעבֶּענְטשְׁט יָאָר.

...



עַרְבֵי רֹאשׁ חֹדֶשׁ אֱלֹוֹל

בְּעֶזְרַת ה' יִתְבָּרֵךְ - יוֹם ה' פְּרֻשֶׁת רֹאֵה, כ"ז מְנַחֵם-אָב, עַרְבֵי רֹאשׁ חֹדֶשׁ מִקְדָּם, שְׁנַת תשפ"ה לִפְרָט קָטָן

לְכָבוֹד ... גִּירוֹ יָאִיר

הַיִּינְט וְוֵעַלן מִיר אִינאַיינעם זַאָגן יוֹם כִּפּוּר קָטָן. אֲפִילוּ בִּי דִי חֲסִידִים וואס זַאָגן נִישְׁט אַ גַּאנְץ יָאָר יוֹם כִּפּוּר קָטָן, זַאָגן אַבֶּער יָאָ עַרְבֵי רֹאשׁ חֹדֶשׁ אֱלֹוֹל, אַלע טווען תְּשׁוּבָה, עֵס הוּיבֶט אַן צִיטערן דָּאס הָאָרץ, מֵעַן קוּמֶט שׁוֹיִן נַענְטער צום יוֹם הַדִּין.

בְּאִינֵי זֵיף אִין זַאָגן תְּהִלִּים. דָּעַר הַיִּלְיָגער רַבִּי זַאָגט (לְקוּטֵי מוֹהַר"ן חֶלֶק ב', סימן עג): "מִי שְׂרוּצָה לְזָכוֹת לְתִשְׁבּוּבָה, יִהְיֶה רְגִיל בְּאַמִּירַת תְּהִלִּים, כִּי אַמִּירַת תְּהִלִּים מְסַגֵּל לְתִשְׁבּוּבָה", וְוֵער עֵס ווִיל זֵיף צוּרִיקקערן צום אַיַּבְעֶרשְׁטן זַאל זַאָגן תְּהִלִּים, ווִיל תְּהִלִּים אִיז מְסוּגֵל צו תְּשׁוּבָה; "זֶה שְׁאָנוּ רוֹאִין, שְׂבִימִי תְּשׁוּבָה דִּהְיִנוּ בְּאַלּוּל וְעֶשְׂרֵת יְמֵי תְּשׁוּבָה, כָּל יִשְׂרָאֵל עוֹסְקִין אִז בְּאַמִּירַת תְּהִלִּים, כִּי אַמִּירַת תְּהִלִּים מְסַגֵּל לְתִשְׁבּוּבָה כַּנִּל", אַזוֹי ווִי מֵעַן זַעַט אִין דִּי טַעַם פֿון אֱלֹוֹל און עֶשְׂרֵת יְמֵי תְּשׁוּבָה זַענען אַלע עוֹסְקִין אִין זַאָגן תְּהִלִּים, ווִיל דָּאס אִיז מְסוּגֵל צו תְּשׁוּבָה, "וְעַל כֵּן, הוּא דְּבָר גְּדוֹל מְאֹד לְעֶסֶק תְּמִיד בְּאַמִּירַת תְּהִלִּים, כִּי תְּהִלִּים הוּא הַתְּעוֹרְרוֹת גְּדוֹל מְאֹד מְאֹד לְהֵשֵׁם יִתְבָּרֵךְ, אֲשֶׁרִי שִׂיאַחֲזוּ בּוֹ", דַּעַרפֿאַר אִיז אַ גְּרוֹיסע זַאָף שְׁטַענְדִּיג עוֹסְקִין זֵיין אִין זַאָגן תְּהִלִּים.

מִיר גִּרִיטֶן זֵיף שׁוֹיִן צו אונזער נִסִּיעָה קִיין אומאן, צו זֵיין בֵּינִים רַבִּין רֹאשׁ הַשָּׁנָה, אִין נִיין און צוואנציג טַעַם פֿאַרן מִיר קִיין אומאן; בִּי אַנְשִׁי

שְׁלוֹמִינוּ אִיז דָּער מְנַהֵג צו גיין אָנגעטון ראש השנה מיט ווייסע קליידער; אַ ווייסע בעקיטשע אָדער קיטל, אויף אַ ווייסע קאפל, גרייט זיך אן די ווייסע קליידער פאר ראש השנה. אויף זאלסטו מיט ברענגען דינע קינדער, איך ברענג אלע מיינע זין פון די זעקס יאר. אזוי ווי דער הייליגער רבי האט געזאגט פאר זיין תלמיד רבי יודל פון דאשוב - וואס איז אליין געווען א גרויסער צדיק - ווען ער האט נישט געלאזט זיין זון קומען צום רבי'ן, ווען ער איז אָנגעקומען צום רבי'ן האט אים דער רבי געזאגט די ווערטער: "אויך בין אַ וואונדער, אַ טאטע קומט צו מיר, גלייבט ער דאך אין מיר, וואלט ער ווען געדארפט מיט נעמען די קינדער צו מיר".

דער אייבערשטער זאל העלפן זאלסט האבן הצלחה אין אלע ענינים.

אַ כתיבה וחתימה טובה, אַ גוט געבענטשט יאר.

...





בערות השם הקדוש



עצתו אמונה

פלאר קינזלר

רחמנות האמן פון הימל

עס גייט אריבער נאך א טאג און נאך א טאג, נאך א וואך
און נאך א וואך, און זיינע ציין טוען אים אזוי שטארק
וויי, מען איז שוין געגאנגען צום ציין דאקטער, מען איז
שוין געווען ביי אלע דענטיסטס און ער האט שרעקליכע
ווייטאג, די ווייטאג איז אזוי שטארק עס גייט ביזן מ'ח.

ויהי היום, איין טאג זיצט רבינו הקדוש אין גארטן
נעבן זיין שטוב און לערנט די הייליגע תורה, ער זעט
ווי די דינסט קערט אויף די חצר און זי טרעפט א נעסט
פון מייזלעך מיט ראטן, זי קערט זיי, זי וויל זיי אוועק
נעמען. די מייזלעך מיט די ראטן הויבן אן וויינען, זיי
פייפן און קוויטשען, רבינו הקדוש זאגט פאר די דינסט:
"פארנוואס טשעפעסטו זיי? לאז זיי אפ, דא אין פעלד איז
זייער פלאץ, דער אייבערשטער האט זיי באשאפן, דער
אייבערשטער האט אויף זיי אויף רחמנות, עס שטייט
אין פסוק 'ורחמיו על כל מעשיו'."



"לֹא זֶה אֶפְ, דָּא אִיז זײַער פֿלאַץ"

א רעש און א טומל פאסירט אין הימל, מען רופט אויס פאר אלע מלאכים: "אזוי ווי רבינו הקדוש האט רחמנות אויף בעלי חיים וועט מען אויף אים אויך רחמנות האבן, מען וועט אים אוועקנעמען די ווייטאג פון זיינע ציין", און טאקע אזוי איז געווען, פון דעמאלט איז אוועק געגאנגען אלע ווייטאג.

טייערע קינדער, אמאל טוט די בויה וויי, אמאל טוט די ציין וויי און אויך אמאל טוט די קאפ וויי, און מען גייט צום דאקטער, מען זוכט ווי אזוי אוועק צו נעמען די ווייטאג; לאמיר ארויסנעמען פון די פאסירונג אז אויב מיר וועלן נישט וויי טון אנדערע קינדער, מיר וועלן ליב האבן אלע קינדער, אלע שכינים און אויך קינדער פון די יונגערע קלאסן - וועט מען פון הימל אוועק נעמען אלע ווייטאג.

לאמיר אינאיינעם בעטן: "הייליגער פאשעפער העלף מיר איך זאל רחמנות האבן אויף אנדערע, איך זאל קיינעם נישט מאכן קיין צער און ווייטאג, און אזוי וועט מען אויף מיר רחמנות האבן, מען וועט אוועק נעמען אלע מיינע ווייטאג".

